

ಶ್ರೀ ವೈ. ರಾಮಕೃಷ್ಣ.—ಅರಿತಿ ನಾನು ಹೇಳಿದ್ದೇನೆಯೇ ಎನ್ನುವುದನ್ನು ಪ್ರೌಢೀಡಿಂಗ್ಸ್‌ನಲ್ಲಿ ಇದೆಯೇ ಎಂದು ನೋಡಿ. ನೋಡಿ ಹೇಳಿದರೆ ಆಗ ನಿಮಗೆ ಉತ್ತರ ಕೊಡಬಹುದು. ನಾನು ಅರಿತಿ ಹೇಳಿಲ್ಲ.

#### ಮನವಿಗಳು

ಶ್ರೀ ಮೈಕಲ್ ಬಿ. ಫರ್ನಾಂಡಿಸ್.—ಮಾನ್ಯ ಅಧ್ಯಕ್ಷರೇ, ನಾನು ಒಂದು ಪಾಯಿಂಟ್ ರೈಸ್ ಮಾಡಿದ್ದೆ. ಆವಾಗ ಮಾನ್ಯ ಮುಖ್ಯಮಂತ್ರಿಗಳು ಸಭೆಯಲ್ಲಿ ಇರಲಿಲ್ಲ. ಈಗ ಇದ್ದಾರೆ. ಈಗ ಅವರಿಂದ ನಾನು ಉತ್ತರ ಬಯಸುತ್ತೇನೆ.

ಅಧ್ಯಕ್ಷರು.—ಈಗ ಅಜೆಂಡಾದಲ್ಲಿರುವ ಕಾಲಿಂಗ್ ಅಟೆನ್ಷನ್ ಮಂಗಿಯಲ್ಲಿ. ಆಮೇಲೆ ನೋಡೋಣ.

ಶ್ರೀ ಸಿ. ಎಂ. ಇಬ್ರಾಹಿಂ.—ಮಾನ್ಯ ಅಧ್ಯಕ್ಷರೇ, ಪಟೇಲರಿಗೆ ಪೆನ್‌ಷನ್ ಕೊಡಬೇಕು ಎನ್ನುವ ವಿಚಾರವನ್ನು ನಿನ್ನ ನಾನು ರೈಸ್ ಮಾಡಿದ್ದೆ. ಈಗ ಮಾನ್ಯ ಮುಖ್ಯಮಂತ್ರಿಗಳು ಇಲ್ಲೇ ಇರುವುದರಿಂದ ಇದರ ಬಗ್ಗೆ ಅವರಿಂದ ಉತ್ತರವನ್ನು ನಾವೆಲ್ಲಾ ಬಯಸುತ್ತಿದ್ದೇವೆ.

ಅಧ್ಯಕ್ಷರು.—ಅದನ್ನೆಲ್ಲಾ ಕೇಳುವುದಕ್ಕೆ ಆಮೇಲೆ ನಾನು ಅವಕಾಶ ಕೊಡುತ್ತೇನೆ. ಈಗ ಅಜೆಂಡಾದಲ್ಲಿರುವ ಪ್ರಕಾರ ಸಿ ಕಾಲಿಂಗ್ ಅಟೆನ್ಷನ್ ಇದೆ. ಈಗಾಗಲೇ ಎಲೆಕ್ಷನ್ ಯಾವಾಗ ಆಗುವುದು ಗೊತ್ತಿದೆ. ಇದನ್ನೆಲ್ಲಾ ಈಗ ಕೇಳುತ್ತಾ ಹೋದರೆ ಮುಂದಿನ ಕಾರ್ಯಕಲಾಪಗಳಿಗೆ ಅವಕಾಶ ಸಿಗುವುದಿಲ್ಲ. ಇದು ಮಂಗಿಯಲ್ಲಿ.

ಶ್ರೀ ಸಿ. ಎಂ. ಇಬ್ರಾಹಿಂ.—ಮಾನ್ಯ ಮುಖ್ಯಮಂತ್ರಿಗಳು ಆಮೇಲೆ ಎಲ್ಲೋ ಹೋಗಿಬಿಡಬಹುದು. ಪಟೇಲರಿಗೆ ಪೆನ್‌ಷನ್ ಕೊಡುತ್ತಿರೋ ಇಲ್ಲವೋ ಅನ್ನುವುದನ್ನು ಈಗಲೇ ಹೇಳಬೇಕೆಂದು ಅವರನ್ನು ಕೈಮಂಗಿದು ಕೇಳಿಕೊಳ್ಳುತ್ತೇನೆ.

ಒಬ್ಬ ಸದಸ್ಯರು.—ಸ್ವಾಮಿ, ಮಾಜಿ ಪಟೇಲರಿಗೋ ಅಥವಾ ಪೋಲೀಸ್ ಪಟೇಲರಿಗೋ ?

ಅಧ್ಯಕ್ಷರು.—ಇಬ್ಬರಿಗೂ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಜೀರೋ ಅವರೊಂದಿಗೆ ಮಾನ್ಯ ಸಿ. ಎಂ. ಇಬ್ರಾಹಿಂರವರ ಈ ವಿಚಾರವನ್ನು ಎತ್ತಿದ್ದಾರೆ. ಇದು ಕೊನೆಯ ಅಧಿವೇಶನ. ಆದ್ದರಿಂದ ಈವಾಗಲೇ ಹೇಳಿದರೆ ಒಳ್ಳೆಯದು. ಹೋದ ಸಲವೂ ನಾನು ಈ ಪ್ರಶ್ನೆಯನ್ನು ಎತ್ತಿದಾಗ, ಮಾನ್ಯ ಕಂದಾಯ ಮಂತ್ರಿಗಳು ಉತ್ತರ ಕೊಡುವಾಗ, ೨,೪೦೦ ರೂಪಾಯಿ ಒಳಗೆ ಇನ್‌ಕಂ ಇರುವವರಿಗೆ ಮಾತ್ರ ಪೆನ್‌ಷನ್ ಕೊಡುತ್ತೇನೆ ಎಂದು ಉತ್ತರ ಹೇಳಿದ್ದಾರೆ. ಇದನ್ನು ಮತ್ತೆ ಪುನರ್ ವಿಚಾರ ಮಾಡಿ ಪೋಲೀಸ್ ಪಟೇಲರಿಗೂ ಮತ್ತು ಮಾಜಿ ಪಟೇಲರಿಗೂ ಪೆನ್‌ಷನ್ ಕೊಡಬೇಕು ಎಂದು ಮತ್ತೆ ಒತ್ತಾಯ ಮಾಡುತ್ತೇನೆ. ನಾನು ಈ ಮಾತನ್ನು ಏತಕ್ಕೆ ಹೇಳುತ್ತಿದ್ದೇನೆಂದರೆ, ಗ್ರಾಮಗಳಲ್ಲಿ ಜನ ಸತ್ತರೂ ಈ ಪಟೇಲರೇ ಸಂಧಾರಿಸಬೇಕು, ದನ ಸತ್ತರೂ ಈ ಪಟೇಲರೇ ಸಂಧಾರಿಸಬೇಕು, ಪೋಲೀಸರಿಗಿಂತಲೂ ಹೆಚ್ಚಿನ ಕೆಲಸವನ್ನು ಈ ಪಟೇಲರು ನಿರ್ವಹಿಸಬೇಕಾಗಿರುತ್ತದೆ. ಆದ್ದರಿಂದ ಇದು ಬಹಳ ಮುಖ್ಯವಾದ ವಿಷಯವಾಗಿರುವುದರಿಂದ ಇದನ್ನು ಪುನರ್ ವಿಚಾರ ಮಾಡಬೇಕು. ಅಲ್ಲದೆ ಆ ಗ್ರಾಮಗಳಲ್ಲಿ ವಿಶಿಷ್ಟ ಕೆಲಸಕ್ಕೂ ಇವರ ಕಾರ್ಯ ಬಹಳ ಮಹತ್ವದ್ದಾಗಿರುತ್ತದೆ. ಈ ರೀತಿಯಾಗಿ ಸರ್ಕಾರ ಸೇವೆಯನ್ನು ಬಹಳ ಮಟ್ಟಿಗೆ ನಿರ್ವಹಿಸಿಕೊಂಡು ಹೋಗುತ್ತಾ ಇರುವುದರಿಂದ ದಯಮಾಡಿ ಮುಂದಿನ ಅಧಿವೇಶನ ಕೊಡುವುದನ್ನು ಕಾಯ್ದೇ, ಪೋಲೀಸ್ ಪಟೇಲರು ಮತ್ತು ಮಾಜಿ ಪಟೇಲರು ಅಂಥ ಒಂದು ಡಿಸ್ಟ್ರಿಬ್ಯೂಷನ್ ಮಾಡದೆ ಮತ್ತು ಈ ಮೊದಲು ಅವರ ಒಂದು ಇನ್‌ಕಂ ಇಷ್ಟು ಇರಬೇಕು ಅಂತ ಏನು ಇತ್ತು ಅದನ್ನು ಸಹ ಡಿಸ್ಟ್ರಿಬ್ಯೂಷನ್ ಮಾಡದ ಇರುವುದರ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಉತ್ತರ ಹೇಳಬೇಕು ಎಂದು ಕೇಳುತ್ತೇನೆ. ಪಟೇಲರೂ ಸಹ ಎಷ್ಟೋ ಸಲ ತಮ್ಮನ್ನು ಭೇಟಿ ಮಾಡಿದ್ದಾರೆ. ಇದು ಕೊನೆಯ ಅಧಿವೇಶನ, ಈವಾಗ ಅವರಿಗೆ ಪೆನ್‌ಷನ್ ಕೊಟ್ಟರೆ ತಾವು ವಿಶೇಷವಾಗಿ ಕೊಟ್ಟಂಥಾ ಒಂದು ಕೊಡುಗೆ ಯಾಗುತ್ತದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಆ ವಿಚಾರವನ್ನು ಸರ್ಕಾರ ಪರಿಶೀಲನೆ ಮಾಡುತ್ತಾ ಇದೆ.

ಶ್ರೀ ಎಂ. ಚಂದ್ರಶೇಖರ್.—ಕಳೆದ ಅಧಿವೇಶನದಲ್ಲಿ ನಾವು ಈ ಒಂದು ವಿಚಾರವನ್ನು ಎತ್ತಿದಾಗ ಮಾನ್ಯ ಮಂತ್ರಿಗಳು ಸಹಾನುಭೂತಿ ತೋರಿಸಿ ಇದನ್ನು ಪರಿಶೀಲನೆ ಮಾಡುತ್ತೇನೆಂದು ಆಶ್ವಾಸನೆ ಕೊಟ್ಟಿದ್ದಾರೆ. ಅವರು ಕೊಟ್ಟ ಆಶ್ವಾಸನೆ ರಿಕಾರ್ಡ್‌ನಲ್ಲಿದೆ. ದಯವಿಟ್ಟು ಈಗ ಹೇಳಬೇಕೆಂದು ನಾನು ಒತ್ತಾಯ ಮಾಡುತ್ತೇನೆ ಹಾಗೂ ಈ ವಿಚಾರದಲ್ಲಿ ತಾವು ಪರಿಶೀಲಿಸಿ ಈಗ ಒಂದು ಭರವಸೆ ಯನ್ನು ಕೊಡಬೇಕು ಎಂದು ಕೇಳುತ್ತೇನೆ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಮಾನ್ಯ ಮಂತ್ರಿಗಳು ಪೈಲುಗಳನ್ನು ನೋಡುತ್ತಾ ಇದ್ದಾರೆ. ದಯವಿಟ್ಟು ಇತ್ತರಕ್ಕೆ ಸ್ವಲ್ಪ ಗಮನಹರಿಸಬೇಕು ಎಂದು ಕೇಳುತ್ತೇನೆ. ಹೋದ ಅಧಿವೇಶನದಲ್ಲಿ ನಾನೂ ಕೂಡ ಇದರ ಬಗ್ಗೆ ಹೇಳಿದಾಗ ತಾವು ಭರವಸೆ ಕೊಟ್ಟಿದ್ದೀರಿ ದಯಮಾಡಿ ಇದರ ಬಗ್ಗೆ ತಮ್ಮ ಆಶ್ವಾಸನೆ ಏನು ಅನ್ನುವುದನ್ನು ಹೇಳಿದರೆ ಒಳ್ಳೆಯದಾಗುತ್ತದೆ.

ಶ್ರೀ ಆರ್. ಗುಂಡೂರಾವ್.—ಮಾನ್ಯ ಸಂದಾಯ ಮಂತ್ರಿಗಳು ಪರಿಶೀಲನೆ ಮಾಡುತ್ತಿದ್ದೇವೆ ಎಂದು ಹೇಳಿದ್ದಾರೆಲ್ಲಾ.

ಶ್ರೀ ಎಸ್. ಆರ್. ಬೆ.ಮಾಯಿ.—ಇದು ಕೊನೆಯ ಅಧಿವೇಶನವಾದುದರಿಂದ ಇದು ಅವರಿಗೆ ಒಂದು ಕೊನೆಯ ಕೊಡುಗೆಯಾಗುತ್ತದೆ. ಆದುದರಿಂದ ಈ ಸಂಜೆಯೊಳಗಾದರೂ ಕೂಡ ಹೇಳುತ್ತಾ ರೆಯೇ ?

(ಉತ್ತರವಿಲ್ಲ)

SRI QUMARUL ISLAM.—Sir, I have raised a point regarding declaring 'General Holiday' for Id-Meelad. I request the Hon'ble Chief Minister to make an announcement on this.

(ಉತ್ತರವಿಲ್ಲ)

### CALLING ATTENTION TO MATTERS OF URGENT PUBLIC IMPORTANCE

(i) *Meg. Maintenance of Rani Kittur Channamma Sainik School.*

SRI S. S. ARAKERI.—Sir, I call the attention of the Minister for Education to the paucity of funds for the maintenance of Rani Kittur Chennamma Sainik School.

SMT. NAGAMMA C. KESHAVAMURTHY (Minister for Primary and Secondary Education)—Sir, I wish to make the following statement.

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—(ಪ್ರಾಥಮಿಕ ಹಾಗೂ ಮಾಧ್ಯಮಿಕ ಶಿಕ್ಷಣ ರಾಜ್ಯ ಮಂತ್ರಿಗಳು) ಕಿತ್ತೂರ ರಾಣಿ ಚೆನ್ನಮ್ಮ ಬಾಲಿಕಾ ನಿವಾಸಿ ಪ್ರೌಢಶಾಲೆಯ ವಿದ್ಯಾರ್ಥಿನಿಯರಿಗೆ ಸದ್ಯಕ್ಕೆ ತಲಾ ರೂ. ೨,೫೦೦-೦೦ ಮೊಬಲಗಿನ ವಾರ್ಷಿಕ ವಿದ್ಯಾರ್ಥಿ ವೇತನವನ್ನು ಸರ್ಕಾರದ ಮಂಜೂರಾತಿ ಆಜ್ಞೆ ಸಂಖ್ಯೆ: ಇಡಿ: ೧೬೧ ಎಂ. ಹೆಚ್. ಎಸ್. ೭೭ ತಾರೀಖು ೩೦-೩-೧೯೭೮ರ ಮೇರೆಗೆ ನೀಡಲಾಗುತ್ತಿದೆ. ಕಾಲ ಕ್ರಮೇಣ ಜೀವನ ವೆಚ್ಚ ಹೆಚ್ಚಾಗುತ್ತಿರುವುದರಿಂದ ಈ ವಿದ್ಯಾರ್ಥಿ ವೇತನವು ಸಾಲದಂದು ಆರ್ಥಿಕ ತೊಂದರೆಗಳನ್ನು ವಿವರವಾಗಿ ನಿವೇದಿಸಿ, ತಲಾ ವಾರ್ಷಿಕ ವಿದ್ಯಾರ್ಥಿ ವೇತನವನ್ನು ಸೈನಿಕ ಸ್ಕೂಲ್, ವಿಜಯಪುರ ವಿದ್ಯಾರ್ಥಿ ವೇತನಕ್ಕೆ ಸರಿಸಮವಾಗಿ ರೂ. ೩,೫೦೦-೦೦ ಕ್ಕೆ ಹೆಚ್ಚಿಸಬೇಕೆಂದು ಕೋರಿ ಸರ್ಕಾರಕ್ಕೆ ೨೮-೯-೧೯೭೮ ರಂದು ಶಾಲಾ ಪ್ರಾಚಾರ್ಯರು ಮನವಿಯನ್ನು ಸಲ್ಲಿಸಿರುವರು. ಇದರ ಮೇರೆಗೆ ಸರ್ಕಾರದ ಸೂಚನೆ ಮೇರೆಗೆ ಆಯುಕ್ತ ಕಚೇರಿ ಅಧಿಕಾರಿಗಳು ಶಾಲೆಗೆ ಸಂದರ್ಶಿಸಿ, ಈ ವಿಚಾರದಲ್ಲಿ ಸರ್ಕಾರಕ್ಕೆ ಈ ಕಛೇರಿ ಪತ್ರ ಸಂಖ್ಯೆ ಇ೭(ಎ)ಇತರೆ-೧/೮೨೭೩ ತಾರೀಖು: ೫/೧೪-೬-೭೨ ರಲ್ಲಿ ವರದಿ ಮಾಡುತ್ತಾ ತಲಾ ವಾರ್ಷಿಕ ವಿದ್ಯಾರ್ಥಿ ವೇತನವನ್ನು ಪೂರ್ವಾನ್ವಯದಿಂದ ಅಂದರೆ ೧-೪-೧೯೭೮ ರಿಂದ ಶಾಲೆಯ ಎಲ್ಲಾ ಆರ್ಥಿಕ ತೊಂದರೆಯನ್ನು ನಿವಾರಿಸುವ ಸಲುವಾಗಿ ರೂ. ೨,೫೦೦-೦೦ ರಿಂದ ೩,೫೦೦-೦೦ ರೂಪಾಯಿಗಳ ಮೊಬಲಗಿಗೆ ಹೆಚ್ಚಿಸಲು ಕೋರಿ ಸವಿಸ್ತರ